



ပြည်ထောင်စုသမ္မတမြန်မာနိုင်ငံတော်အစိုးရ

စီမံကိန်း၊ ဘဏ္ဍာရေးနှင့် စက်မှုဝန်ကြီးဌာန

အမိန့်ကြော်ငြာစာအမှတ်၊ ၁၄၃ / ၂၀၂၀

၁၃၈၂ ခုနှစ်၊ နတ်တော်လဆန်း ၈ ရက်

(၂၀၂၀ ပြည့်နှစ် ဒီဇင်ဘာလ ၂၂ ရက်)

**ကုန်သွယ်လုပ်ငန်းခွန်မကျသင့်သည့် ဝန်ဆောင်မှုအမျိုးအစားများနှင့်စပ်လျဉ်း၍  
အဓိပ္ပာယ်ရှင်းလင်းဖွင့်ဆိုခြင်း**

၁။ စီမံကိန်း၊ ဘဏ္ဍာရေးနှင့် စက်မှုဝန်ကြီးဌာနသည် ၂၀၂၀ ပြည့်နှစ်၊ ပြည်ထောင်စု၏အခွန် အကောက်ဥပဒေ ပုဒ်မ ၉ အရ အပ်နှင်းထားသည့် လုပ်ပိုင်ခွင့်ကိုကျင့်သုံး၍ ထိုဥပဒေ၏ ပုဒ်မ ၁၄၊ ပုဒ်မခွဲ (ဃ) ဇယားပါ ကုန်သွယ်လုပ်ငန်းခွန်မကျသင့်သည့် ဝန်ဆောင်မှုအမျိုးအစားများအနက် ဝန်ဆောင်မှု (၁၂) မျိုးနှင့်စပ်လျဉ်း၍ ရှင်းလင်းစွာသိရှိနိုင်စေရန်အတွက် အဓိပ္ပာယ်ရှင်းလင်းဖွင့်ဆိုခြင်း ဖြစ်ပါသည်။

**သက်ဆိုင်သည့်အကြောင်းအရာ**

၂။ ဤအဓိပ္ပာယ်ရှင်းလင်းဖွင့်ဆိုချက်သည် ဝန်ဆောင်မှုဆောင်ရွက်ပေးသူများက ဝန်ဆောင်မှုရယူ သူများထံမှ ဝန်ဆောင်ခနှင့်အတူ ကျသင့်ကုန်သွယ်လုပ်ငန်းခွန်ထည့်သွင်းကောက်ခံရန် မလိုအပ်သည့် ဝန်ဆောင်မှု(၁၂) မျိုးနှင့်စပ်လျဉ်း၍ ဤဝန်ကြီးဌာနက မည်သို့အဓိပ္ပာယ်ဖွင့်ဆိုကြောင်း ရှင်းလင်းအသိ ပေးချက်ဖြစ်ပါသည်။

**အကျိုးသက်ရောက်သူများ**

၃။ ဤထုတ်ပြန်ချက်သည် ဝန်ဆောင်မှုဆောင်ရွက်ပေးသူအခွန်ထမ်းများနှင့် ဝန်ဆောင်မှုရယူသူ များအပေါ် အကျိုးသက်ရောက်ပါသည်။

**သက်ဆိုင်ရာ ဥပဒေပြဋ္ဌာန်းချက်**

၄။ ကုန်သွယ်လုပ်ငန်းခွန်ဥပဒေပုဒ်မ ၅၊ ပုဒ်မခွဲ (ခ) အရ ဝန်ဆောင်မှုဆောင်ရွက်ပေးသူ အခွန်ထမ်း သည် ဝန်ဆောင်မှုရယူသူများအတွက် မိမိကဆောင်ရွက်ပေးသည့် ဝန်ဆောင်မှုနှင့်စပ်လျဉ်းသည့် ဝန်ဆောင်ခနှင့်အတူ ကျသင့်ကုန်သွယ်လုပ်ငန်းခွန်ကို ထည့်သွင်းကောက်ခံရန် တာဝန်ရှိပါသည်။

၅။ ၂၀၂၀ ပြည့်နှစ်၊ ပြည်ထောင်စု၏အခွန်အကောက်ဥပဒေ ပုဒ်မ ၁၄၊ ပုဒ်မခွဲ (ဃ) တွင် ကုန်သွယ် လုပ်ငန်းခွန် မကျသင့်စေရမည့် ဝန်ဆောင်မှုလုပ်ငန်းအမျိုးအစားများကို ပြဋ္ဌာန်းထားပါသည်။

**အဓိပ္ပာယ်ရှင်းလင်းဖွင့်ဆိုချက်**

၆။ ၂၀၂၀ ပြည့်နှစ်၊ ပြည်ထောင်စု၏အခွန်အကောက်ဥပဒေကို ၂၉-၂၀၂၀ ရက်နေ့တွင် ပြည်ထောင်စု လွှတ်တော်ဥပဒေအမှတ် ၁၈ ဖြင့် ထုတ်ပြန်ပြဋ္ဌာန်းခဲ့ပါသည်။ ထိုဥပဒေ၏ ပုဒ်မ ၁၄၊ ပုဒ်မခွဲ (ဃ)ပါ ဝန်ဆောင်မှုလုပ်ငန်းအမျိုးအစားများမှအပ ကျန်ဝန်ဆောင်မှုလုပ်ငန်းများအပေါ် ကုန်သွယ်လုပ်ငန်းခွန် ကျသင့်မည်ဖြစ်ပါသည်။

၇။ အဆိုပါအခွန်မကျသင့်သည့် ဝန်ဆောင်မှုအမျိုးအစားများနှင့် သက်ဆိုင်သည့် အဓိပ္ပာယ်ကို ရှင်းလင်းစွာသိရှိမှုသာ ကုန်သွယ်လုပ်ငန်းခွန်ကျသင့်မည့် ဝန်ဆောင်မှုလုပ်ငန်းများအပေါ် မှန်ကန် ထိရောက်စွာ ကောက်ခံဆောင်ရွက်နိုင်မည်ဖြစ်ပါသည်။

၈။ သို့ဖြစ်ပါ၍အဆိုပါ ပြည်ထောင်စု၏အခွန်အကောက်ဥပဒေ ပုဒ်မ ၉ အရ အပ်နှင်းထားသည့် လုပ်ပိုင်ခွင့်ကိုကျင့်သုံး၍ ထိုဥပဒေ၏ ပုဒ်မ ၁၄၊ ပုဒ်မခွဲ (ဃ) ဇယားပါ ကုန်သွယ်လုပ်ငန်းခွန် မကျသင့် သည့် ဝန်ဆောင်မှုအမျိုးအစားများအနက် ရှင်းလင်းဖော်ပြရန်လိုအပ်သည့် ဝန်ဆောင်မှု(၁၂)မျိုး၏ အဓိပ္ပာယ်ရှင်းလင်းဖော်ပြချက်များကို အောက်ပါအတိုင်း ထုတ်ပြန်သတ်မှတ်လိုက်သည် -

စဉ်	ဇယား အမှတ် စဉ်	ဝန်ဆောင်မှုအမျိုးအစား	ရှင်းလင်းဖော်ပြချက်
၁။	၄	ယဉ်ကျေးမှုအနုပညာ ဝန်ဆောင်မှု လုပ်ငန်း။	ယဉ်ကျေးမှုဆိုင်ရာ နေရာများ၊ ပြတိုက်၊ စာကြည့် တိုက်များအတွင်း ဝင်ခကောက်ခံခြင်း၊ မိမိတတ် ကျွမ်းသည့်အနုပညာဖြင့်သရုပ်ဆောင်ခြင်း၊ ဆောင် ရွက်ပေးခြင်းတို့ပါဝင်သည်။ (ဖျော်ဖြေမှုလုပ်ငန်း များ မပါဝင်ပါ။)
၂။	၅	ယာဉ်များရပ်နားရန် နေရာငှားရမ်း ခြင်း ဝန်ဆောင်မှုလုပ်ငန်း။	မော်တော်ယာဉ်၊မော်တော်ဆိုင်ကယ်၊ စက်ဘီးအစ ရှိသည့် ယာဉ်များရပ်နားရန် နေရာပေးဆောင် ရွက်သည့် ဝန်ဆောင်မှုလုပ်ငန်းများဖြစ်ပါသည်။ (ယာဉ်အရောင်းပြခန်းနေရာငှားရမ်းခြင်း၊ ယာဉ် သိမ်းဆည်းရန် ဂိုဒေါင်ငှားရမ်းခြင်း ဝန်ဆောင်မှု လုပ်ငန်းများ မပါဝင်ပါ။)
၃။	၈	လမ်းအသုံးပြုခ ကောက်ခံသည့် ဝန်ဆောင်မှုလုပ်ငန်း။	လမ်း၊တံတားအသုံးပြုခကောက်ခံသည့် လုပ်ငန်း များ ပါဝင်သည်။

စဉ်	ဇယား အမှတ် စဉ်	ဝန်ဆောင်မှုအမျိုးအစား	ရှင်းလင်းဖော်ပြချက်
၄။	၉	ပြည်တွင်း သို့မဟုတ် ပြည်ပခရီးစဉ်များတွင် ခရီးသည်များကို အဖိုးအခ တစ်ရပ်ရပ်ရယူ၍ လေယာဉ်ဖြင့် ပို့ဆောင်သော ဝန်ဆောင်မှု လုပ်ငန်း။	ပြည်တွင်း သို့မဟုတ် ပြည်ပခရီးစဉ်များတွင် ခရီးသည်များကို အဖိုးအခတစ်ရပ်ရပ်ရယူ၍ လေယာဉ်ဖြင့် ပို့ဆောင်မှုဆောင်ရွက်သော လုပ်ငန်းများ ပါဝင်သည်။
၅။	၁၀	အများပြည်သူခရီးသည် သယ်ယူပို့ဆောင်ရေးဝန်ဆောင်မှုလုပ်ငန်း။	<p>အောက်ပါ လုပ်ငန်းများကို ဆိုလိုပါသည်-</p> <ul style="list-style-type: none"> <li>- ခရီးစဉ် ခရီးသည်သယ်ယူပို့ဆောင်ရေးလုပ်ငန်းဆိုသည်မှာ အခကြေးငွေရယူ၍ သော်လည်းကောင်း၊ အကျိုးကျေးဇူးတစ်ခုခုအတွက် သော်လည်းကောင်း၊ သတ်မှတ်ခရီးစဉ်အတိုင်း မော်တော်ယာဉ်/ မီးရထားဖြင့် ခရီးသည်များကို သယ်ယူပို့ဆောင်သည့် လုပ်ငန်း။</li> <li>- စင်းလုံးငှားခရီးသည်သယ်ယူပို့ဆောင်ရေး လုပ်ငန်းဆိုသည်မှာ အခကြေးငွေ ရယူ၍သော်လည်းကောင်း၊ အကျိုးကျေးဇူးတစ်ခုခုအတွက် သော်လည်းကောင်း၊ ခရီးစဉ်သတ်မှတ်ချက်မရှိဘဲ မော်တော်ယာဉ်ကို တစ်ဦး သို့မဟုတ် တစ်ဦးထက်ပိုသည့်ခရီးသည်အား အငှားသယ်ယူ ပို့ဆောင်သည့် အငှားယာဉ်လုပ်ငန်း။</li> </ul>
၆။	၁၁	ပြည်ထောင်စုအစိုးရအဖွဲ့က ဆောင်ရွက်သည့် စာတိုက်ဝန်ဆောင်မှုလုပ်ငန်း။	<ul style="list-style-type: none"> <li>- ပြည်တွင်း/ ပြည်ပသို့ပေးပို့သည့်ချောစာ/ ချောပစ္စည်းများကို ရိုးရိုး၊ မှတ်ပုံတင်ချောပို့နှင့်အမြန်ချောပို့စနစ်ဖြင့် လက်ခံပေးပို့ခြင်းလုပ်ငန်း၊</li> <li>- နိုင်ငံအတွင်းပေးပို့သည့် တန်ဖိုးပေးရွေး ချောစာ/ ချောထုပ်များအတွက် ငွေကောက်ခံခြင်း၊</li> <li>- ငွေလွှဲ/ ငွေပို့လုပ်ငန်းများ၊</li> <li>- အိမ်တိုင်ရာရောက် ချောစာ/ ချောပစ္စည်းများ</li> </ul>

စဉ်	ယေး အမှတ် စဉ်	ဝန်ဆောင်မှုအမျိုးအစား	ရှင်းလင်းဖော်ပြချက်
			<p>လက်ခံခြင်း၊</p> <ul style="list-style-type: none"> <li>- ကိုယ်စား ငွေကောက်ခံခြင်းလုပ်ငန်း၊</li> <li>- စာတိုက်သေတ္တာငှားရမ်းခြင်း၊ ပြည်ပမှဝင်ရောက်လာသော ချောထုပ်များအား သိုလှောင် သိမ်းဆည်းပေးခြင်းနှင့်ပြည်ပမှ ပြန်လည်ပေးပို့သော ချောထုပ် (Returned Parcel) များအတွက် ငွေကောက်ခံခြင်း၊</li> <li>- တယ်လီဖုန်းအခွန်ငွေ တောင်းခံလွှာပေးဝေခြင်းနှင့် ကောက်ခံခြင်း၊</li> <li>- ကြေးနန်းလုပ်ငန်းများ၊</li> <li>- စာတိုက်အဆောက်အဦ မြေနေရာတွင် အများပြည်သူများ လွယ်ကူသက်သာ အဆင်ပြေစွာ သုံးစွဲနိုင်ရေးအတွက် မြန်မာ့စာတိုက်လုပ်ငန်းနှင့် အကျိုးတူပူးပေါင်းဆောင်ရွက်သည့် လုပ်ငန်းများ ဝန်ဆောင်မှုပေးခြင်း။</li> </ul>
၇။	၁၂	ပညာရေးဝန်ဆောင်မှုလုပ်ငန်း။	ပုဂ္ဂလိကအပါအဝင်ဖြစ်သည့် စာသင်ကျောင်းများ၊ သင်တန်းကျောင်းများ၊ ဘာသာရပ်ဆိုင်ရာ သင်တန်းများ၊ နည်းပညာနှင့် သက်မွေးဆိုင်ရာ ပညာရေးနှင့် လေ့ကျင့်ရေးသင်တန်းများ ပါဝင်သည်။
၈။	၁၄	ခန္ဓာကိုယ် အလှပြုပြင်ခြင်းမှအပ ဖြစ်သည့် ကျန်းမာရေးဝန်ဆောင်မှုလုပ်ငန်း။	ဆေးကုသခြင်းလုပ်ငန်း၊ ရောဂါရှာဖွေခြင်းလုပ်ငန်းများပါဝင်သည်။ (ခန္ဓာကိုယ် အလှပြင်ခွဲစိတ်မှုလုပ်ငန်း၊ ကျန်းမာရေးလေ့ကျင့်မှုလုပ်ငန်းများ မပါဝင်ပါ။)
၉။	၁၉	အသေးစား ငွေချေးခြင်းဆိုင်ရာ ဝန်ဆောင်မှုလုပ်ငန်း။	တည်ဆဲဥပဒေများအရ ဆောင်ရွက်သည့် အသေးစား ငွေချေးလုပ်ငန်းများ၊ လိုင်စင်ရအပေါင်ဆိုင်လုပ်ငန်းများ ပါဝင်ပါသည်။

စဉ်	ဇယား အမှတ် စဉ်	ဝန်ဆောင်မှုအမျိုးအစား	ရှင်းလင်းဖော်ပြချက်
၁၀။	၂၀	အရင်းအနှီး ဈေးကွက် ဆိုင်ရာ ဝန်ဆောင်မှုလုပ်ငန်း။	<p>အရင်းအနှီးဈေးကွက်ဆိုင်ရာ ဝန်ဆောင်မှုလုပ်ငန်း ဆိုင်ရာ၌ စတော့အိတ်ချိန်း လုပ်ငန်းများတွင် ဆောင်ရွက်လျက်ရှိသော ငွေချေးသက်သေခံ လက်မှတ်နှင့်စပ်လျဉ်းသည့် အောက်ပါလုပ်ငန်း များပါဝင်သည်-</p> <p>(၁) ငွေချေးသက်သေခံလက်မှတ်များ ကိုယ်ပိုင် ရောင်းဝယ်ခြင်း။</p> <p>(၂) ငွေချေးသက်သေခံလက်မှတ် လုပ်ငန်းတွင် အကျိုးဆောင် သို့မဟုတ် ကိုယ်စားလှယ် အဖြစ်ဆောင်ရွက်ခြင်း။</p> <p>(၃) ငွေချေးသက်သေခံလက်မှတ်များကို တာဝန် ခံ၍ တစ်ဆင့်ဖြန့်ချိ ရောင်းချခြင်း။</p> <p>(၄) ငွေချေးသက်သေခံလက်မှတ်ရင်းနှီးမြှုပ်နှံမှု အတွက် အကြံဉာဏ်ပေးခြင်း။</p> <p>(၅) ငွေချေးသက်သေခံလက်မှတ်များ အပ်နှံမှု လက်ခံခြင်းနှင့် စာရင်းရှင်းလင်းခြင်း။</p> <p>(၆) ငွေချေးသက်သေခံလက်မှတ် လုပ်ငန်းကြီး ကြပ်ရေးကော်မရှင်က အမိန့်ကြော်ငြာစာ ထုတ်ပြန်၍ ငွေချေးသက်သေခံလက်မှတ် လုပ်ငန်းဟု သတ်မှတ်သည့် လုပ်ငန်းဆောင် ရွက်ခြင်း။</p>
၁၁။	၂၁	ဘဏ်နှင့် ဗဟိုဘဏ်မှ ခွင့်ပြုချက် ဖြင့် ဆောင်ရွက်နေသော ငွေရေး ကြေးရေးဆိုင်ရာ ဝန်ဆောင်မှုလုပ် ငန်း။	<p>ဗဟိုဘဏ်၏ ခွင့်ပြုချက်ဖြင့် ဆောင်ရွက်သည့် ဘဏ်နှင့်ဘဏ်မဟုတ်သော ငွေရေးကြေးရေး အဖွဲ့အစည်းများက ဆောင်ရွက်သည့် ငွေရေး ကြေးရေးဆိုင်ရာ ဝန်ဆောင်မှုလုပ်ငန်းများကို ဆို လိုသည်။</p>

စဉ်	ဇယား အမှတ် စဉ်	ဝန်ဆောင်မှုအမျိုးအစား	ရှင်းလင်းဖော်ပြချက်
၁၂။	၂၈	စက်မှုလယ်ယာဝန်ဆောင်မှု လုပ်ငန်းများ။	စက်မှုလယ်ယာ ဝန်ဆောင်မှု လုပ်ငန်းများတွင် လယ်ယာသုံးစက်ပစ္စည်းကိရိယာများ ထုတ်လုပ် ပေးခြင်း၊ ငှားရမ်းခြင်း၊ ကိုင်တွယ်အသုံးပြု ဆောင်ရွက်ပေးခြင်း၊ ပြင်ဆင်ထိန်းသိမ်းမှု ပြုလုပ် ခြင်း၊ လယ်ယာသုံး စက်ပစ္စည်းကိရိယာများ နှင့်ပတ်သက်၍ လေ့ကျင့် သင်ကြားပေးခြင်း၊ စက်မှုလယ်ယာ စနစ်ကျ လယ်ယာမြေများ ဖော်ထုတ်ဆောင်ရွက်ပေးခြင်း တို့ကိုဆိုလိုသည်။

စိုးဝင်း  
ပြည်ထောင်စုဝန်ကြီး

\*\*\*\*\*

စာအမှတ်၊ စဘစ / ဘဏ္ဍာ - ၂ / ၁ / ၂၅၄ (၅၇၄၆ / ၂၀၂၀)  
ရက်စွဲ၊ ၂၀၂၀ ပြည့်နှစ် ဒီဇင်ဘာလ ၂၂ ရက်

**ဖြန့်ဝေခြင်း**

- နိုင်ငံတော်သမ္မတရုံး
- ပြည်ထောင်စုအစိုးရအဖွဲ့ရုံး
- ပြည်ထောင်စုလွှတ်တော်ရုံး
- ပြည်သူ့လွှတ်တော်ရုံး
- အမျိုးသားလွှတ်တော်ရုံး
- ပြည်ထောင်စုတရားလွှတ်တော်ချုပ်
- နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး
- ပြည်ထောင်စုရွေးကောက်ပွဲကော်မရှင်ရုံး
- ပြည်ထောင်စုဝန်ကြီးဌာနအားလုံး

ပြည်ထောင်စုရှေ့နေချုပ်ရုံး

ပြည်ထောင်စုစာရင်းစစ်ချုပ်ရုံး

ပြည်ထောင်စုရာထူးဝန်အဖွဲ့

နေပြည်တော်ကောင်စီ

တိုင်းဒေသကြီး/ပြည်နယ်အစိုးရအဖွဲ့အားလုံး

မြန်မာနိုင်ငံတော်ဗဟိုဘဏ်

အဂတိလိုက်စားမှုတိုက်ဖျက်ရေးကော်မရှင်ရုံး

မြန်မာနိုင်ငံအမျိုးသားလူ့အခွင့်အရေးကော်မရှင်ရုံး

မြန်မာနိုင်ငံစာရင်းကောင်စီ

စီမံကိန်း၊ ဘဏ္ဍာရေးနှင့် စက်မှုဝန်ကြီးဌာနရှိ ဌာနအဖွဲ့အစည်းအားလုံး

ညွှန်ကြားရေးမှူးချုပ်

ပုံနှိပ်ရေးနှင့် ထုတ်ဝေရေးဦးစီးဌာန

ဤဝန်ကြီးရုံး၊ ဌာနခွဲများအားလုံး

မြန်မာနိုင်ငံလက်မှတ်ရပြည်သူ့စာရင်းကိုင်များအသင်း


ပြည်ထောင်စုသမ္မတမြန်မာနိုင်ငံ ကုန်သည်များနှင့်

စက်မှုလက်မှုလုပ်ငန်းရှင်များအသင်းချုပ်

} မြန်မာနိုင်ငံပြန်တမ်း အပိုင်း (၁) တွင်  
ထည့်သွင်း ကြေညာပေးပါရန်။

} ညီနောင်အသင်းများအား ထပ်မံဖြန့်ဝေပေး  
ပါရန်။

အမိန့်အရ

  
(ထွန်းထွန်းနိုင်)

အမြဲတမ်းအတွင်းဝန်  
